

वन्यजीव संरक्षण की बड़ी पहल: बिहार के दो जू के बीच शेरों की अदला-बदली



बिहारशरीफ (अपना नालन्दा)। राज्य में वन्यजीव संरक्षण, वैज्ञानिक प्रबंधन और आनुवंशिक विविधता सुदृढ़ करने की दिशा में एक महत्वपूर्ण पहल के तहत राजगीर जू सफारी और संजय गांधी जैविक उद्यान के बीच स्वीकृत वन्यजीव आदान-प्रदान कार्यक्रम सफलतापूर्वक संपन्न किया गया। यह पहल संस्थागत समन्वय और दूरदर्शी प्रबंधन का उत्कृष्ट उदाहरण मानी जा रही है।

केंद्रीय चिड़ियाघर प्राधिकरण के दिशा-निर्देशों के अनुसार 15 फरवरी 2026 को राजगीर जू सफारी से लगभग 13 माह आयु की दो स्वस्थ मादा शेरनियों को विधिवत पटना जू भेजा गया। स्थानांतरण प्रक्रिया विशेषज्ञ पशु चिकित्सकों, वन अधिकारियों और प्रशिक्षित पशुपालकों की निगरानी में वैज्ञानिक तरीके से पूरी की गई।



परिवहन के दौरान शेरनियों के स्वास्थ्य, सुरक्षा और आराम को सर्वोच्च प्राथमिकता दी गई तथा सभी चिकित्सीय मानकों का पालन सुनिश्चित किया गया। पटना पहुंचने के बाद उन्हें निर्धारित क्वारंटीन में रखा गया है।

इसी दिन पटना जू से लगभग 7 वर्ष आयु की एक मादा शेरनी को राजगीर जू सफारी भेजा गया, जिसे फिलहाल क्वारंटीन में रखा गया है। स्वास्थ्य परीक्षण और अनुकूलन अवधि पूरी होने के बाद उसे दर्शकों के लिए निर्धारित बाड़े में छोड़ा जाएगा।

विशेषज्ञों के अनुसार यह आदान-प्रदान कार्यक्रम दीर्घकालिक दृष्टि से प्रजातियों की आनुवंशिक विविधता बनाए रखने, स्वस्थ प्रजनन को बढ़ावा देने और वन्यजीव संरक्षण तंत्र को मजबूत करने में महत्वपूर्ण साबित होगा।

नालन्दा डीईओ पर दुर्व्यवहार का आरोप, कर्मचारी संघ ने उच्चस्तरीय जांच मांगी



अखिलेंद्र कुमार

पटना (अपना नालन्दा)। बिहार राज्य शिक्षा अनुसचिवीय कर्मचारी संघ, पटना के महामंत्री राम किशोर प्रसाद सिन्हा ने शिक्षा विभाग के अपर मुख्य सचिव, निदेशक (प्रशासन) सह अपर सचिव तथा क्षेत्रीय शिक्षा उपनिदेशक, पटना प्रमंडल को पत्र भेजकर नालन्दा के जिला शिक्षा पदाधिकारी आनंद विजय के कार्य व्यवहार पर गंभीर चिंता जताई है। पत्र में आरोप लगाया गया है कि अधिकारी द्वारा कार्यालय कर्मियों के साथ लगातार अमर्द व्यवहार और असंसदीय भाषा का प्रयोग किया जाता है, जिससे कर्मचारियों में असंतोष का माहौल बना हुआ है।

संघ के अनुसार, उक्त व्यवहार से परेशान होकर जिला शिक्षा पदाधिकारी कार्यालय, नालन्दा में कार्यरत सभी कर्मचारियों

ने सामूहिक रूप से एक परिवाद पत्र संबंधित अधिकारियों को सौंपा है, जिसकी प्रति संघ को भी उपलब्ध कराई गई है। पत्र में कहा गया है कि अधिकारी का आचरण न केवल अशोभनीय है, बल्कि राज्य सरकार की प्रशासनिक नीति और सेवा आचार संहिता के भी विरुद्ध है। कर्मचारियों का आरोप है कि वे कर्मियों के साथ समन्वय स्थापित करने में विफल रहे हैं, जिसके कारण कर्मचारियों को शिकायत दर्ज कराने के लिए बाध्य होना पड़ा।

संघ ने यह भी उल्लेख किया है कि पूर्व में पदस्थापित अधिकारियों के कार्यकाल में ऐसी स्थिति कभी उत्पन्न नहीं हुई थी और वर्तमान विवाद केवल वर्तमान पदस्थापन अवधि में सामने आया है। शिकायत में यह भी आरोप है कि सौहार्दपूर्ण समाधान के बजाय कुछ कर्मचारियों के विरुद्ध कार्रवाई की जा रही है, जिससे स्थिति और तनावपूर्ण बनती जा रही है। महामंत्री ने विभाग से मांग की है कि मामले की शीघ्र उच्चस्तरीय जांच कर उचित एवं अनुशासनात्मक कार्रवाई की जाए। उन्होंने चेतावनी दी है कि यदि समय रहते समस्या का समाधान नहीं हुआ तो कार्यालय में किसी अप्रिय घटना की आशंका से इनकार नहीं किया जा सकता।

बिहारशरीफ में कड़ी सुरक्षा के बीच मैट्रिक परीक्षा शुरू, 45,324 परीक्षार्थी हुए शामिल



बिहारशरीफ (अपना नालन्दा)। बिहार विद्यालय परीक्षा समिति द्वारा आयोजित मैट्रिक वार्षिक परीक्षा मंगलवार से जिले भर में कड़ी सुरक्षा व्यवस्था के बीच शुरू हो गई, जो 25 फरवरी तक दो पालियों में संचालित होगी। परीक्षा के शांतिपूर्ण और कदाचारमुक्त संचालन के लिए प्रशासन ने व्यापक तैयारी की है।

जिले में कुल 36 परीक्षा केंद्र बनाए गए हैं, जिनमें बिहारशरीफ में 18, राजगीर में 9 तथा हिलसा में 9 केंद्र शामिल हैं। परीक्षा में कुल 45,324 परीक्षार्थी भाग ले रहे हैं, जिनमें 22,666 छात्र और 22,658 छात्राएं शामिल हैं। छात्राओं के लिए 15 और छात्रों के लिए 21 परीक्षा केंद्र निर्धारित किए गए हैं।

परीक्षा की निष्पक्षता सुनिश्चित करने हेतु 77 स्टैटिक दंडाधिकारी, 17 गश्ती दंडाधिकारी, 8

उड़नदस्ता (जोनल) और 6 सुपर जोनल दंडाधिकारियों की प्रतिनियुक्ति की गई है। सभी परीक्षा केंद्रों पर सीसीटीवी निगरानी और सतत वीडियोग्राफी की व्यवस्था की गई है, जिससे किसी भी प्रकार की अनियमितता पर तुरंत कार्रवाई की जा सके।

निर्धारित निर्देशानुसार प्रथम पाली की परीक्षा के लिए परीक्षार्थियों को सुबह 9:00 बजे तक तथा द्वितीय पाली के लिए दोपहर 1:30 बजे तक ही केंद्र में प्रवेश की अनुमति दी जा रही है। परीक्षा केंद्रों पर मोबाइल सहित सभी इलेक्ट्रॉनिक उपकरणों पर पूर्ण प्रतिबंध लगाया गया है। साथ ही केंद्रों के 500 मीटर के दायरे में दंड प्रक्रिया संहिता की धारा 163 के तहत निषेधाज्ञा लागू कर सुरक्षा व्यवस्था सख्त कर दी गई है।

स्टार्टअप नालन्दा बैठक में उद्यमियों को प्रोत्साहन, रोजगार सृजन पर जोर



बिहारशरीफ (अपना नालन्दा)। स्टार्टअप नालन्दा कार्यक्रम के तहत नालन्दा जिले में उद्योग और स्वरोजगार को बढ़ावा देने के उद्देश्य से समाहरणालय स्थित न्यू एनआईसी मीटिंग रूम में जिलाधिकारी कुंदन कुमार की अध्यक्षता में विभिन्न उद्यमियों के साथ समीक्षा बैठक आयोजित की गई। बैठक की शुरुआत जिला उद्योग केंद्र के महाप्रबंधक द्वारा अतिथियों के स्वागत से हुई।

जिलाधिकारी ने उपस्थित उद्यमियों से उनके स्टार्टअप की प्रगति और चुनौतियों की जानकारी ली। बैठक में नेचुरल पेंट (गोबर आधारित), ई-वाहन बैटरी निर्माण, सैनिटरी नैपकिन उत्पादन, डिजाइन व सिनेमा स्टूडियो, फैशन गारमेंट्स, कुल्हड़ कप, इलेक्ट्रिक पोल, मॉड्यूलर फर्नीचर, नेपियर घास से पशु आहार, प्लेक्स प्रिंटिंग, प्रतिमा निर्माण, मशरूम उत्पादन तथा इंटीग्रेटेड

एग्री फार्मिंग जैसे विविध उद्यमों की प्रस्तुति दी गई।

जिलाधिकारी ने सभी उद्यमियों को जिला प्रशासन की ओर से हर संभव सहयोग का आश्वासन देते हुए व्यवसाय सुगमता से जुड़े महत्वपूर्ण बिंदुओं पर चर्चा की। उन्होंने कोविड-19 काल में प्रवासी श्रमिकों की स्किल मैपिंग से विकसित चंपारण स्टार्टअप जोन मॉडल का उल्लेख करते हुए नवाचार आधारित उद्यमिता को बढ़ावा देने पर जोर दिया।

उन्होंने कहा कि कृषि के साथ उद्योग का संतुलित विकास ही बड़े पैमाने पर रोजगार सृजन का मार्ग प्रशस्त करेगा। बैठक में उप विकास आयुक्त, नगर आयुक्त, जीविका के डीपीएम, जिला उद्योग केंद्र के अधिकारी, जनसंपर्क पदाधिकारी तथा कई स्थानीय उद्यमी उपस्थित रहे।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

कलश यात्रा के साथ मनोकामना मंदिर में 24 घंटे का अखंड पाठ आरंभ



बिहारशरीफ (अपना नालन्दा)। कृष्णा नगर सोहसराय स्थित मनोकामना मंदिर में प्रत्येक वर्ष की परंपरा के अनुसार इस वर्ष भी 24 घंटे का अखंड पाठ धार्मिक श्रद्धा और उल्लास के साथ आरंभ किया गया। अखंड पाठ प्रारंभ होने से पहले मोहल्ले की महिलाओं और कन्याओं ने भक्ति भाव से कलश यात्रा निकाली। श्रद्धालु सर पर कलश रखकर भजन-कीर्तन करते हुए मंदिर परिसर पहुंचे, जिससे पूरा क्षेत्र भक्तिमय वातावरण में डूब गया।

कलश यात्रा संपन्न होने के पश्चात मंदिर प्रांगण में वैदिक मंत्रोच्चारण के साथ विधिवत अखंड पाठ का शुभारंभ किया गया। इस अवसर पर ब्राह्मण पंडित अभिमन्यु शर्मा और धनंजय पांडे ने पूजा-अर्चना संपन्न कराई तथा श्रद्धालुओं को धर्म, आस्था और सामाजिक सद्भाव का संदेश दिया। आयोजन का मुख्य

उद्देश्य समाज में सुख-शांति, आपसी भाईचारा और धार्मिक आस्था को मजबूत करना बताया गया।

कार्यक्रम को सफल बनाने में स्थानीय लोगों की सक्रिय भागीदारी रही। आयोजन में अवधेश यादव, प्रोफेसर बृजनंदन प्रसाद, इंदु वकील, हृदय नारायण, श्रवण कुमार, महेंद्र प्रसाद, आशा देवी, रानी देवी, अनिल यादव, अवधेश निराला, महेश यादव और उपेंद्र शर्मा सहित अनेक श्रद्धालुओं का सराहनीय योगदान रहा।

पूरे आयोजन के दौरान श्रद्धालुओं की भीड़ उमड़ी रही और मंदिर परिसर में भक्ति संगीत, मंत्रोच्चार तथा पूजा-अर्चना से आध्यात्मिक वातावरण बना रहा। स्थानीय लोगों ने इसे क्षेत्र की एकता और धार्मिक परंपरा का प्रतीक बताया।

नगरनौसा में सहकारिता अभियान तेज, सब्जी उत्पादकों को मिला नया मंच



नगरनौसा (अपना नालन्दा)। प्रखंड क्षेत्र की कैला पंचायत स्थित लोदीपुर पैक्स कार्यालय में मंगलवार को प्राथमिक सब्जी उत्पादक सहकारी समिति द्वारा सदस्यता सह जागरूकता अभियान का आयोजन किया गया। कार्यक्रम में कुल 48 किसानों ने सदस्यता ग्रहण कर समिति से जुड़ने की पहल की। आयोजन का नेतृत्व समिति की अध्यक्ष कंचन कुमारी ने किया। समिति के प्रबंधक शशिकांत कुमार ने बताया कि जो किसान सदस्य बनना चाहते हैं, उन्हें अपना फोटो, किसान पंजीकरण प्रमाणपत्र, आधार कार्ड तथा 100 रुपये सदस्यता शुल्क और 100 रुपये फार्मर शेयर जमा करना होगा। उन्होंने कहा कि यह समिति बिहार के सहकारिता विभाग के तहत गठित एक जमीनी स्तर की संस्था है, जिसका

मुख्य उद्देश्य सब्जी उत्पादक किसानों को संगठित कर उन्हें उचित मूल्य दिलाना, बिचौलियों से मुक्ति दिलाना तथा सीधे बाजार से जोड़ना है।

उन्होंने बताया कि समिति किसानों को बीज, खाद और कृषि उपकरण जैसी सामग्रियों की सामूहिक खरीद-बिक्री में सहयोग करती है तथा उत्पादों के विपणन की व्यवस्था भी सुनिश्चित करती है। इससे किसानों की आय में वृद्धि होती है और वे आर्थिक रूप से सशक्त बनते हैं।

यह पहल राज्य की सब्जी प्रसंस्करण एवं विपणन योजना के अंतर्गत संचालित तीन स्तरीय सहकारी ढांचे का हिस्सा है, जिसके तहत प्रखंड स्तर पर प्राथमिक समितियों का गठन किया जाता है। समिति का उद्देश्य क्षेत्र के सब्जी किसानों को संगठित कर उनकी आर्थिक स्थिति में सुधार लाना है।

CALL : 9835114965

brilliantconventgroup@gmail.com

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी कराई जाती है।

धनंजय टीचिंग सेंटर

Bhaisasur Chowk

SSC BANK RAILWAY & OTHER COMP. EXAMS.

7654131132

Kachahari Road, Biharsharif, Nalanda, Call : 9835114965, 9931516111

VIDHYA SAGAR ENGLISH SCHOOL

* Pursue your Dream *

ADMISSION

Open For The Session

2026-27

Nursery To Xth

Call For More Info

+917903383705

+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By

Darjeeling Teachers

Transportation Available

Address - Main Road, Ben, Nalanda

अनियमितता पर सख्त डीएम, पाँच राजस्व कर्मचारियों पर कार्रवाई के निर्देश



बिहारशरीफ (अपना नालंदा)। कुंदन कुमार ने राजस्व विभाग के कार्यों की समीक्षा के दौरान अनियमितता पाए जाने पर कड़ा रुख अपनाते हुए अस्थावाँ अंचल के पाँच राजस्व कर्मचारियों के विरुद्ध कार्रवाई का आदेश दिया है। जांच में सामने आया कि एक ही दस्तावेज पर पहले दाखिल-खारिज वाद अस्वीकृत करने की अनुशंसा की गई, जबकि बाद में बिना सक्षम पदाधिकारी के आदेश के उसी दस्तावेज को स्वीकृति हेतु अग्रसारित कर दिया गया। इस गंभीर लापरवाही को प्रशासनिक नियमों का उल्लंघन मानते हुए डीएम ने संबंधित कर्मचारियों—कृष्णदेव कुमार, मनोज कुमार, फलेन्द्र कुमार, सूरज कुमार रजक और दीपक कुमार—के विरुद्ध प्रपत्र 'क' गठित कर विभागीय कार्रवाई शुरू करने का निर्देश दिया। आदेश जारी होते ही विभागीय कर्मियों में हड़कंप मच गया।

डीएम ने अधिकारियों को निर्देश दिया कि ऐसे सभी मामलों की पहचान की जाए जिनमें जानबूझकर विलंब, टालमटोल या त्रुटिपूर्ण अनुशंसा की गई है। साथ ही परिमार्जन और दाखिल-खारिज से जुड़े मामलों में आम नागरिकों को अनावश्यक रूप से परेशान किए जाने की शिकायतों की जांच कर शीघ्र कार्रवाई का प्रस्ताव भेजा जाए। उन्होंने स्पष्ट कहा कि प्रशासनिक कार्यों में पारदर्शिता और जवाबदेही सर्वोच्च प्राथमिकता है तथा किसी भी परिस्थिति में अनियमितता या लापरवाही बर्दाश्त नहीं की जाएगी। सरकार की जनसेवा नीति के अनुरूप नागरिकों को सरल और समयबद्ध सेवाएं उपलब्ध कराना प्रशासन की जिम्मेदारी है, और इसमें बाधा डालने वाले कर्मियों पर कड़ी कार्रवाई सुनिश्चित की जाएगी।

डीएम-एसपी ने परीक्षा केंद्रों का किया निरीक्षण, कदाचार पर सख्त चेतावनी



संजय कुमार बिहारशरीफ (अपना नालंदा)। मैट्रिक परीक्षा शुरू होने के साथ ही परीक्षा की निष्पक्षता और शुचिता सुनिश्चित करने के लिए जिला प्रशासन सक्रिय हो गया है। इसी क्रम में कुंदन कुमार, जिलाधिकारी नालंदा और भारत सोनी, पुलिस अधीक्षक ने संयुक्त रूप से शहर के विभिन्न परीक्षा केंद्रों का स्थलीय निरीक्षण किया। निरीक्षण का उद्देश्य परीक्षा के स्वच्छ, निष्पक्ष और पारदर्शी संचालन की व्यवस्थाओं की समीक्षा करना था। अधिकारियों ने एस.एस. बालिका उच्च माध्यमिक विद्यालय तथा नालंदा कॉलेज स्थित परीक्षा केंद्रों का गहन निरीक्षण किया। इस दौरान परीक्षार्थियों के लिए की गई व्यवस्थाओं, परीक्षा कक्षों की साफ-सफाई,

प्रकाश व्यवस्था, बैठने की समुचित व्यवस्था, सीसीटीवी निगरानी, प्रवेश-निकास नियंत्रण और सुरक्षा प्रबंधों का जायजा लिया गया। जिलाधिकारी ने केंद्राधीक्षकों एवं प्रतिनियुक्त अधिकारियों को निर्देश दिया कि परीक्षा संचालन में किसी भी प्रकार की लापरवाही नहीं होनी चाहिए और बिहार विद्यालय परीक्षा समिति के सभी दिशा-निर्देशों का अक्षरशः पालन सुनिश्चित किया जाए। उन्होंने स्पष्ट कहा कि कदाचारमुक्त परीक्षा संचालन जिला प्रशासन की सर्वोच्च प्राथमिकता है तथा किसी भी स्तर पर कोताही पाए जाने पर सख्त कार्रवाई की जाएगी। निरीक्षण के दौरान पुलिस प्रशासन भी सतर्क दिखा और सुरक्षा व्यवस्था की निरंतर निगरानी के निर्देश दिए गए, जिससे परीक्षा शांतिपूर्ण माहौल में संपन्न हो सके।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

अभियंत्रण महाविद्यालय में कविता पाठ, विद्यार्थियों ने दिखाया सृजनात्मक हुनर



चंडी (अपना नालंदा)। नालंदा अभियंत्रण महाविद्यालय के पोएट्री क्लब के तत्वावधान में महाविद्यालय परिसर में भव्य कविता पाठ कार्यक्रम आयोजित किया गया। कार्यक्रम का उद्देश्य विद्यार्थियों में साहित्यिक रुचि विकसित करना और उन्हें अपनी रचनात्मक प्रतिभा प्रदर्शित करने के लिए मंच प्रदान करना था।

कार्यक्रम का शुभारंभ प्राचार्य गोपाल नन्दन के प्रेरक संबोधन से हुआ। उन्होंने कहा कि कविता समाज की संवेदनाओं, भावनाओं और विचारों को व्यक्त करने का सशक्त माध्यम है तथा ऐसे साहित्यिक आयोजन विद्यार्थियों के सर्वांगीण व्यक्तित्व विकास में महत्वपूर्ण भूमिका निभाते हैं।

कविता पाठ सत्र में विद्यार्थियों ने देशभक्ति, प्रकृति, सामाजिक सरोकार, मानवीय

संवेदनाओं और युवा चिंतन जैसे विविध विषयों पर अपनी रचनाएँ प्रस्तुत कीं। प्रतिभागियों की प्रभावशाली प्रस्तुति, भावपूर्ण अभिव्यक्ति और आत्मविश्वासपूर्ण शैली ने उपस्थित श्रोताओं को मंत्रमुग्ध कर दिया।

पोएट्री क्लब के समन्वयक डॉ. अजय कुमार ने सभी प्रतिभागियों, अतिथियों और आयोजन में सहयोग देने वाले सदस्यों के प्रति आभार जताया। कार्यक्रम में डीन एकेडमिक डॉ. धनंजय सिंह, डीन स्टूडेंट वेलफेयर डॉ. राजेश रंजन सिन्हा, डॉ. जिशानुर रहमान तथा क्लब समन्वयक अविनाश कुमार सहित बड़ी संख्या में छात्र-छात्राएं उपस्थित रहे।

मंच संचालन राशिद राणा और अणु कुमारी ने किया, जबकि आयोजन की सफलता में छात्र समन्वयकों और क्लब सदस्यों की भूमिका सराहनीय रही।

चंडी पुलिस ने चोरी कांड का किया पर्दाफाश, दो आरोपी गिरफ्तार, आभूषण बरामद



चंडी (अपना नालंदा)। चंडी थाना क्षेत्र में हाल के दिनों में बढ़ रही चोरी की घटनाओं पर लगाम लगाने में पुलिस को बड़ी सफलता मिली है। पुलिस ने संदेह के आधार पर तुलसीगढ़ निवासी तीसी महतो के पुत्र सन्नी महतो को गिरफ्तार किया। हिरासत में लेकर की गई पूछताछ में आरोपी ने चोरी की वारदात में अपनी संलिप्तता स्वीकार कर ली। उसके बयान के आधार पर पुलिस ने चंडी डीह गांव में सोनी देवी के घर छापेमारी की, जहां से चोरी का भारी मात्रा में सामान बरामद किया गया।

छापेमारी के दौरान पुलिस ने सोने-चांदी के कई कीमती आभूषण जब्त किए। बरामद सामान में पायल, कड़ा, चेन, हार, कंगन, अंगूठी, बिछिया, कमरबंध, ढोलना, मंगलसूत्र, लॉकेट समेत अन्य बहुमूल्य गहने

शामिल हैं। सभी बरामद वस्तुओं को पुलिस ने विधिवत जब्त कर लिया है तथा उनकी पहचान की प्रक्रिया जारी है, ताकि वास्तविक मालिकों को सौंपा जा सके।

थानाध्यक्ष सुमन कुमार ने बताया कि इस मामले में दो आरोपियों को गिरफ्तार किया गया है और उनसे पूछताछ जारी है। उन्होंने यह भी बताया कि सोनी देवी के पति गौतम कुमार पहले से ही एक अन्य मामले में जेल में बंद हैं। पुलिस आरोपियों के आपराधिक इतिहास की भी जांच कर रही है, ताकि यह पता लगाया जा सके कि उन्होंने पहले भी किसी चोरी की घटना को अंजाम दिया है या नहीं। पुलिस की इस त्वरित कार्रवाई से क्षेत्र में सुरक्षा व्यवस्था को लेकर लोगों का विश्वास बढ़ा है और लगातार हो रही चोरी की घटनाओं पर रोक लगाने की दिशा में इसे अहम कदम माना जा रहा है।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

ज्ञानदीप स्कूल के छात्रों ने अभियंत्रण महाविद्यालय का किया भ्रमण, तकनीकी शिक्षा से बढ़ा उत्साह



चंडी (अपना नालंदा)। शैक्षणिक गतिविधियों को व्यावहारिक ज्ञान से जोड़ने के उद्देश्य से ज्ञानदीप स्कूल के छात्र-छात्राओं ने सोमवार को नालंदा अभियंत्रण महाविद्यालय का शैक्षणिक भ्रमण किया। इस दौरान विद्यार्थियों ने महाविद्यालय की आधुनिक प्रयोगशालाओं, कार्यशालाओं और तकनीकी परियोजनाओं का अवलोकन कर इंजीनियरिंग शिक्षा की व्यावहारिक जानकारी प्राप्त की।

भ्रमण के दौरान संकाय सदस्यों और प्रयोगशाला प्रशिक्षकों ने छात्रों को सरल भाषा में मशीनों, उपकरणों और तकनीकी प्रक्रियाओं की कार्यप्रणाली समझाई। इससे विद्यार्थियों में विज्ञान एवं तकनीकी विषयों के प्रति विशेष रुचि और जिज्ञासा देखने को मिली। कार्यक्रम में विद्यालय के शिक्षक-

शिक्षिकाएँ भी मौजूद रहे और उन्होंने विद्यार्थियों को विभिन्न प्रयोगात्मक गतिविधियों का महत्व समझाया। महाविद्यालय के प्राचार्य गोपाल नन्दन ने आगंतुक छात्र-छात्राओं और शिक्षकों का स्वागत करते हुए कहा कि ऐसे भ्रमण छात्रों को भविष्य की दिशा तय करने में मदद करते हैं। उन्होंने विद्यार्थियों को उच्च तकनीकी शिक्षा के अवसरों के बारे में बताया तथा भविष्य में प्रशिक्षण, कार्यशाला और इंटरनशिप के लिए पुनः आने का आमंत्रण दिया।

इस अवसर पर डीन स्टूडेंट वेलफेयर डॉ. राजेश रंजन सिन्हा, डॉ. सुषमा कुमारी और डॉ. ब्रजेश कुमार ने भी छात्राओं से संवाद कर करियर विकल्पों और उच्च शिक्षा की संभावनाओं पर मार्गदर्शन दिया। विद्यालय निदेशक अजय कुमार ने इसे विद्यार्थियों के लिए प्रेरणादायक और ज्ञानवर्धक अनुभव बताया।

महाशिवरात्रि पर मनोकामना शिवमंदिर का चार दिवसीय आयोजन संपन्न, उमड़ी श्रद्धालुओं की भीड़



बिहारशरीफ (अपना नालंदा)। मनोकामना शिवमंदिर में महाशिवरात्रि के अवसर पर आयोजित चार दिवसीय धार्मिक महोत्सव का समापन श्रद्धा, भक्ति और उत्साह के वातावरण में हुआ। रहुई प्रखंड के भेंडा गांव स्थित इस प्रसिद्ध मंदिर में अंतिम दिन विशाल भंडारा, निःशुल्क स्वास्थ्य जांच शिविर और भक्ति जागरण का आयोजन किया गया, जिसमें आसपास के गांवों से हजारों श्रद्धालुओं ने भाग लेकर प्रसाद ग्रहण किया। निःशुल्क स्वास्थ्य शिविर विशेष आकर्षण रहा, जिसमें नालंदा लायंस क्लब के चिकित्सकों—डॉ. विरमानी कुमार, डॉ. सुमित राज, डॉ. मृत्युंजय और डॉ. राजीव रंजन—ने लगभग 500 जरूरतमंद लोगों की स्वास्थ्य जांच कर निःशुल्क

दवाइयां वितरित कीं। ग्रामीणों ने इस जनसेवा पहल की सराहना करते हुए आयोजकों का आभार व्यक्त किया।

आयोजन समिति के अध्यक्ष महेंद्र प्रसाद उर्फ गांधी जी और संयोजक राजेश प्रसाद ने बताया कि कार्यक्रम का उद्देश्य धार्मिक आस्था के साथ समाजसेवा को बढ़ावा देना है। इस अवसर पर जनता दल (यूनाइटेड) के महासचिव सुनील कुमार भी पहुंचे, जिनका समिति सदस्यों ने अंगवस्त्र देकर सम्मान किया। उन्होंने आरती में भाग लेकर क्षेत्र की सुख-समृद्धि की कामना की। कार्यक्रम के सफल संचालन में स्थानीय ग्रामीणों और समिति सदस्यों की सक्रिय भागीदारी रही। मौके पर कई जनप्रतिनिधि और गणमान्य लोग उपस्थित रहे, जिससे आयोजन की गरिमा और उत्साह और बढ़ गया।

पता - डेज हाईट्स, डी.आर.सी.सी मेन गेट, NOBEL हॉस्पिटल, राणाविगहा, आदर्श वाईपास थाना के पीछे, सिपाह मोड़, बिहार शरीफ (नालंदा)
9279193287

DPRC
डेज फिजियोथेरेपी
एंड
रिहैबिलिटेशन सेन्टर

पारंपरिक फिजियोथेरेपी मशीन से अलग घूटनों का दर्द, कमर दर्द, गर्दन दर्द, टेंडिनाइटिस, मासपेशियों का दर्द का इलाज अब अत्याधुनिक **Tecar Therapy** द्वारा कराएँ।

बिहार शरीफ का एकमात्र अत्याधुनिक एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We Work Together

सेवा - सम्मान- समर्पण

सवेरा हॉस्पिटल एंड मैटरनिटी सेन्टर
SAVERA HOSPITAL & MATERNITY CENTRE

डॉ० गृजाला शाहिद डॉ० मो० साबरी अहसन
स्त्री एवं प्रसूति रोग विशेषज्ञ
MBBS (AMU, Aligarh)
MS-Obst & Gynae (Calcutta)
DNB-OBGY, CBET-Ultrasound

डॉ० एस. जेड. अहमद
जेनरल फिजिशियन
DAMS (Deoghar) BAMS (Deoghar)
MD (Deoghar)


डॉ० रंजीत कुमार
नेत्र रोग विशेषज्ञ
D.O. (EYE) PATNA
FOREC (Ind) F.C.LI (Aligarh)
I.C.L.E.P. (Hyderabad)

24/7 EMERGENCY SERVICE

24 घंटा नॉर्मल डिसेवरी की सुविधा उपलब्ध है। 9288377146, 9771815724

सिनेरियन डिलीवरी और अन्य प्रकार के ऑपरेशन की सुविधा उपलब्ध है।

पता:- पिलर नं०- 08, गगन दीवान, निकट- देवी स्थान, बिहार शरीफ (नालंदा)



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

Saraswati Puja & Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material



CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

बेन में जननायक कर्पूरी ठाकुर की पुण्यतिथि श्रद्धा के साथ मनाई गई



सुधीर प्रसाद

बेन (अपना नालंदा)। बेन प्रखंड स्थित कर्पूरी वाटिका में महान समाजवादी नेता कर्पूरी ठाकुर की पुण्यतिथि श्रद्धा और सम्मान के साथ मनाई गई। कार्यक्रम की अध्यक्षता प्रखंड जदयू अध्यक्ष अरविंद पटेल ने की। इस अवसर पर जनता दल (यूनाइटेड) परिवार के सदस्यों और कार्यकर्ताओं ने जननायक के तैलचित्र पर पुष्प अर्पित कर उन्हें भावमयी श्रद्धांजलि दी तथा उनके आदर्शों पर चलने का संकल्प लिया। कार्यक्रम में वक्ताओं ने कर्पूरी ठाकुर के व्यक्तित्व और कृतित्व पर प्रकाश डालते हुए कहा कि उन्होंने अपना पूरा जीवन सामाजिक न्याय, समानता और वंचित वर्गों के अधिकारों के लिए समर्पित कर दिया। उनकी नीतियां आज भी समाज के लिए

प्रेरणास्रोत हैं और नई पीढ़ी को उनके विचारों से सीख लेनी चाहिए। इस अवसर पर प्रखंड अध्यक्ष अरविंद पटेल ने कहा कि जननायक का जीवन संघर्ष, सादगी और जनसेवा का प्रतीक था। उन्होंने हमेशा समाज के अंतिम पायदान पर खड़े व्यक्ति की आवाज बुलंद की। मीडिया प्रभारी टुनटुन सिंह सहित शैलेन्द्र प्रसाद, शैलेन्द्र पाल, ओमप्रकाश सिन्हा, नीरज कुमार, रामजी प्रसाद, जितेंद्र सिंह, लक्ष्मी प्रसाद, धुरी मांझी तथा अन्य कार्यकर्ता मौजूद रहे। कार्यक्रम का वातावरण सादगीपूर्ण लेकिन भावनात्मक रहा। उपस्थित सभी लोगों ने जननायक के बताए मार्ग पर चलने और समाज में समरसता तथा समानता स्थापित करने के लिए निरंतर प्रयासरत रहने का संकल्प लिया।

महान गीतकार संतोष आनंद से भेंट कर गौरवान्वित हुए सभी साहित्यकार



अखिलेंद्र कुमार

पटना (अपना नालंदा)। सुप्रसिद्ध गीतकार व कवि संतोष आनंद से कोलकाता में आयोजित एक साहित्यिक समारोह के दौरान मगही मगध नागरिक संघ के राष्ट्रीय अध्यक्ष पारस कुमार सिंह और कोषाध्यक्ष बिजय सिंह ने मुलाकात कर उनका अभिनंदन किया। दोनों प्रतिनिधियों ने कहा कि इतने महान रचनाकार से मिलना उनके लिए गौरव और प्रेरणा का क्षण रहा। उन्होंने बताया कि संतोष आनंद अत्यंत सरल, मिलनसार और हंसमुख व्यक्तित्व के धनी हैं। वार्ता के दौरान जब मगही साहित्य का उल्लेख किया गया तो संतोष आनंद ने मुस्कुराते हुए कहा कि मगही अत्यंत प्राचीन और मधुर भाषा है, जिसका साहित्यिक महत्व बहुत बड़ा है।

समारोह में उन्होंने अपनी प्रसिद्ध कविताओं और गीतों का पाठ कर श्रोताओं की भरपूर तालियां बटोरीं। 86 वर्ष की आयु और स्वास्थ्य संबंधी कठिनाइयों के बावजूद उनका उत्साह और ऊर्जा देखकर उपस्थित लोग अभिभूत हो उठे। इस अवसर पर उन्होंने एक संस्मरण साझा करते हुए बताया कि स्वर कोकिला लता मंगेशकर ने फिल्म क्रांति के गीत "जिन आंखों में पानी न हो..." की प्रशंसा करते हुए उन्हें एक लाख रुपये का चेक उपहार स्वरूप भेजा था, जिसे वे अपने जीवन का बड़ा सम्मान मानते हैं। प्रतिनिधियों ने कहा कि महानता प्रतिभा, विनम्रता और समर्पण से बनती है, और संतोष आनंद से मिलना उनके लिए अविस्मरणीय अनुभव रहा।




आयुष्मान कार्ड / AYUSHMAN CARD



नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास



नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहारशरीफ (नालंदा)

बिहारशरीफ में जननायक कर्पूरी ठाकुर की 38वीं पुण्यतिथि श्रद्धा और सम्मान के साथ मनाई गई



बिहारशरीफ(अपना नालंदा)। स्थानीय जनता दल (यूनाइटेड) पार्टी कार्यालय में महान समाजवादी नेता कर्पूरी ठाकुर की 38वीं पुण्यतिथि श्रद्धा और सम्मान के साथ मनाई गई। इस अवसर पर पार्टी नेताओं और कार्यकर्ताओं ने उनके तैलचित्र पर पुष्प अर्पित कर भावभीनी श्रद्धांजलि दी तथा उनके आदर्शों को आत्मसात करने का संकल्प लिया। कार्यक्रम में नालंदा के सांसद कौशलेन्द्र कुमार, जेडीयू अध्यक्ष मो अरशद, पार्टी प्रवक्ता भवानी सिंह सहित बड़ी संख्या में पार्टी पदाधिकारी और कार्यकर्ता उपस्थित रहे। श्रद्धांजलि सभा का आयोजन सादगीपूर्ण लेकिन गरिमामय वातावरण में किया गया, जहां वक्ताओं ने जननायक के व्यक्तित्व और कृतित्व पर विस्तार से प्रकाश डाला। सभा को संबोधित करते हुए सांसद कौशलेन्द्र कुमार ने कहा कि जननायक कर्पूरी ठाकुर दबे-कुचले, शोषित और वंचित समाज की बुलंद आवाज थे। उन्होंने अपना पूरा जीवन सामाजिक न्याय, समान अवसर और समता के सिद्धांतों के लिए समर्पित कर दिया। उन्होंने कहा कि कर्पूरी ठाकुर ने राजनीति को सेवा का माध्यम बनाया और हमेशा समाज के अंतिम पायदान पर खड़े व्यक्ति के हितों को प्राथमिकता दी। सांसद ने आगे कहा कि बिहार के मुख्यमंत्री नीतीश कुमार जननायक के पदचिह्नों पर चलते हुए उनके सपनों को साकार करने में जुटे हैं। राज्य में चल रही विकास योजनाएं, सामाजिक न्याय की नीतियां और कमजोर वर्गों के उत्थान के लिए किए जा रहे प्रयास कर्पूरी ठाकुर के विचारों से

प्रेरित हैं। उन्होंने कहा कि आज बिहार में जो विकास की धारा बह रही है, वह जननायक के आदर्शों और उनके दिखाए मार्ग का परिणाम है। जद यू जिलाध्यक्ष मो. अरशद ने कहा कि कर्पूरी ठाकुर के विचार और सिद्धांत आज भी समाज के लिए मार्गदर्शक हैं। उन्होंने बताया कि कर्पूरी ठाकुर ने सामाजिक न्याय, समानता और पिछड़ों के हक की लड़ाई को मजबूत आधार दिया। उनके आदर्शों पर चलकर ही समाज में समरसता और विकास संभव है। प्रवक्ता भवानी सिंह ने कहा कि समाज में गरीब और अमीर के बीच की खाई को पाटना ही कर्पूरी ठाकुर के प्रति सच्ची श्रद्धांजलि होगी। कमजोर, पिछड़े और वंचित वर्गों को आगे बढ़ने का अवसर देना तथा सामाजिक समरसता को मजबूत करना ही उनके विचारों का मूल संदेश है। इस मौके पर कार्यकर्ताओं से आह्वान किया कि वे जननायक के सिद्धांतों को जन-जन तक पहुंचाएं और सामाजिक न्याय की भावना को मजबूत करने के लिए निरंतर प्रयासरत रहें। श्रद्धांजलि सभा में मौजूद सभी लोगों ने उनके दिखाए मार्ग पर चलने का संकल्प दोहराया। इस अवसर पर अरविंद कुमार, रंजीत कुमार, बिनोद प्रसाद, संजय कुशवाहा, संजय पासवान, रजनीश कुमार, अगम कुमार, राजकुमार, कुंदन कुमार, संजय कुमार, आलोक कुशवाहा, अमित कुमार, कुमार मंगलम, जनार्दन पंडित, निशांत कुमार, राजेंद्र प्रसाद, मुकेश कुमार, चिंटु महतो, हरिनारायण सिंह आशीष कुमार ,भारत मानस सहित सैकड़ों कार्यकर्ता उपस्थित रहे।

बडराज मार्ग हादसा: दो बाइकों की टक्कर में महिला सहित चार घायल

बिहारशरीफ (अपना नालंदा)। एकंगरसराय-परबलपुर मुख्य मार्ग पर बडराज गांव के समीप मंगलवार को दो बाइकों की आमने-सामने टक्कर में एक महिला समेत चार लोग गंभीर रूप से घायल हो गए। हादसे के बाद मौके पर अफरा-तफरी मच गई और स्थानीय लोगों ने तत्काल राहत कार्य शुरू किया। घायलों की पहचान भंडरापोखर गांव निवासी सहदेव चौधरी के पुत्र सत्री कुमार, रंजीत चौधरी के पुत्र सत्यम कुमार उर्फ छोटू कुमार तथा पिरबीघा ओपी क्षेत्र के रसीसा गांव की अस्मिता कुमारी और लूटन प्रसाद के रूप में हुई है। प्रत्यक्षदर्शियों के अनुसार सत्री कुमार और सत्यम कुमार एक ही बाइक से

एकंगरसरायसे अपने गांव लौट रहे थे। इसी दौरान विपरीत दिशा से आ रही दूसरी बाइक से उनकी सीधी भिड़ंत हो गई, जिससे दोनों वाहनों के चालक और सवार गंभीर रूप से घायल हो गए। स्थानीय लोगों की मदद से सभी घायलों को तुरंत सामुदायिक स्वास्थ्य केंद्र, एकंगरसराय पहुंचाया गया, जहां चिकित्सकों ने प्राथमिक उपचार के बाद उनकी नाजुक स्थिति को देखते हुए बेहतर इलाज के लिए हायर सेंटर रेफर कर दिया। घटना के बाद परिजनों में चिंता का माहौल है। पुलिस ने दुर्घटना की जानकारी लेकर मामले की जांच शुरू कर दी है तथा सड़क सुरक्षा को लेकर लोगों से सावधानी बरतने की अपील की है।

थरथरी बाजार में पुलिस की छापेमारी, 10 लीटर देशी शराब बरामद

थरथरी (अपना नालंदा)। थरथरी थाना क्षेत्र के थरथरी बाजार में पुलिस ने छापेमारी कर 10 लीटर देशी शराब बरामद की। कार्रवाई के दौरान शराब कारोबारी मौके से फरार हो गया।

थानाध्यक्ष साजिद अख्तर ने बताया कि गुप्त सूचना के आधार पर अपर थानाध्यक्ष बलिन्द्र प्रसाद पुलिस बल के साथ बाजार पहुंचे। पुलिस को देखते ही कारोबारी भागने में सफल रहा। हालांकि उसकी पहचान कर ली

गई है और उसके विरुद्ध नामजद प्राथमिकी दर्ज की गई है। पुलिस ने कहा कि जल्द ही आरोपित को गिरफ्तार कर न्यायालय में प्रस्तुत किया जाएगा।

उन्होंने बताया कि क्षेत्र में अवैध शराब कारोबार के खिलाफ अभियान तेज कर दिया गया है, ताकि अपराध पर प्रभावी नियंत्रण स्थापित किया जा सके। पुलिस की इस कार्रवाई से इलाके में अवैध कारोबार करने वालों में हड़कंप मचा हुआ है।

सौरे गांव में पशु चोरी की बड़ी वारदात, पांच भैंस लेकर फरार हुए चोर

सुधीर प्रसाद

बेन (अपना नालंदा)। बेन थाना क्षेत्र के सौरे गांव में चोरों ने रात के अंधेरे में पशु चोरी की बड़ी वारदात को अंजाम दिया। जानकारी के अनुसार, रोहित गोप (पिता—स्वर्गीय कृष्णा गोप) की तीन भैंस तथा विजय गोप (पिता—स्वर्गीय देवशरण गोप) की दो भैंस चोरों ने चोरी कर ली। चोरी गई सभी भैंसों की अनुमानित कीमत लगभग चार लाख रुपये बताई जा रही है।

बताया जाता है कि घटना का पता सुबह तब चला जब पशुपालक जागे और पशुशाला में

भैंस नहीं मिलीं। इसके बाद आसपास खोजबीन की गई, लेकिन कोई सुराग नहीं मिला। पीड़ितों ने घटना की सूचना पुलिस को दे दी है।

ग्रामीणों का कहना है कि इलाके में पशु चोरी की घटनाएं बढ़ती जा रही हैं, जिससे पशुपालकों में भय का माहौल है। लोगों ने पुलिस से गश्त बढ़ाने और चोरों की जल्द गिरफ्तारी की मांग की है। वहीं पुलिस मामले की जांच में जुट गई है और आसपास के क्षेत्रों में छानबीन की जा रही है।

सिलाव बाईपास हादसा: इलाज के दौरान बुजुर्ग की मौत, एक घायल

बिहारशरीफ (अपना नालंदा)। सिलाव थाना क्षेत्र के बाईपास इलाके में हुए सड़क हादसे में घायल एक बुजुर्ग की इलाज के दौरान मंगलवार को मौत हो गई, जबकि दूसरा व्यक्ति गंभीर रूप से घायल है। मृतक की पहचान राजगीर थाना क्षेत्र के डुमरी गांव निवासी स्व. वासुदेव पासवान के 84 वर्षीय पुत्र कैलाश पासवान के रूप में की गई है। हादसे में इस्लामपुर थाना क्षेत्र के मुदला गांव निवासी अशोक पासवान गंभीर रूप से जखमी हो गए हैं। दोनों आपस में साला-बहनोई बताए जाते हैं।

परिजनों के अनुसार दोनों सोमवार शाम बाइक से इस्लामपुर से घर लौट रहे थे। इसी

दौरान सिलाव बाईपास पर विपरीत दिशा से आ रही तेज रफ्तार ट्रक ने उनकी बाइक में जोरदार टक्कर मार दी, जिससे दोनों सड़क पर गिरकर गंभीर रूप से घायल हो गए। स्थानीय लोगों की मदद से उन्हें तत्काल अस्पताल पहुंचाया गया, जहां उपचार के दौरान मंगलवार को कैलाश पासवान की मृत्यु हो गई।

घायल अशोक पासवान का इलाज जारी है और उनकी हालत चिंताजनक बताई जा रही है। घटना के बाद परिजनों में कोहराम मच गया। पुलिस मामले की जांच कर रही है तथा दुर्घटना में शामिल ट्रक और चालक की पहचान के प्रयास किए जा रहे हैं।

कठार पुल हादसा: तीन चचेरे भाइयों की मौत, एक युवक नाज़ुक हालत में

बिहारशरीफ (अपना नालंदा)। तेलहाड़ा थाना क्षेत्र के कठार पुल के पास सोमवार देर रात हुए भीषण सड़क हादसे में तीन युवकों की दर्दनाक मौत हो गई, जबकि एक युवक गंभीर रूप से घायल है और उसका इलाज पीएमसीएच में चल रहा है। मृतकों की पहचान जहानाबाद जिले के टेनी बिगहा गांव निवासी रोहित कुमार (22), सोनू कुमार (21) और उदेश कुमार (18) के रूप में हुई है। वहीं सूरज कुमार (19) की हालत नाज़ुक बताई जा

रही है। सभी आपस में चचेरे भाई थे। परिजनों के अनुसार चारों युवक पटना जिले के मसौढ़ी क्षेत्र में एक रिश्तेदार के तिलक समारोह में शामिल होकर मारुति स्विफ्ट डिज़ायर कार से घर लौट रहे थे। कठार पुल के पास तेज रफ्तार अज्ञात वाहन से बचने के प्रयास में चालक ने नियंत्रण खो दिया और कार पुल की दीवार से टकरा गई। टक्कर इतनी जोरदार थी कि कार बुरी तरह क्षतिग्रस्त हो गई और मौके पर ही तीन युवकों की मौत हो गई।

मानपुर में किराना दुकान में भीषण आग, लाखों का सामान जलकर हुआ राख

हिलसा (अपना नालंदा)। हिलसा प्रखंड के दामोदर सराय मानपुर गांव में मंगलवार शाम एक किराना दुकान में अचानक भीषण आग लगने से अफरा-तफरी मच गई। देखते ही देखते आग की लपटें तेज हो गईं और दुकान में रखा सारा सामान जलकर राख हो गया, जिससे लाखों रुपये के नुकसान का अनुमान

है। प्रत्यक्षदर्शियों के अनुसार आग लगते ही ग्रामीणों ने अपने स्तर पर आग बुझाने का प्रयास किया, लेकिन लपटें इतनी तेज थीं कि वे सफल नहीं हो सके। घटना की सूचना मिलते ही अग्निशमन विभाग की टीम मौके पर पहुंची और करीब दो घंटे की कड़ी मशक्कत के बाद आग पर काबू पाया।

रामविलास पासवान पर टिप्पणी से भड़की लोजपा नें विधानसभा में किया जोरदार प्रदर्शन



सुजीत कुमार

पटना (अपना नालंदा)। रामविलास पासवान के खिलाफ सदन में की गई कथित अमर्यादित टिप्पणी को लेकर सियासी माहौल गरमा गया है। राष्ट्रीय जनता दल के कुछ नेताओं द्वारा उन्हें “बेचारा” कहे जाने पर तीखी प्रतिक्रिया सामने आई है। इसे दिवंगत नेता का अपमान बताते हुए कई नेताओं ने कड़ी आपत्ति जताई और कहा कि यह टिप्पणी न केवल पासवान के सम्मान के विरुद्ध है, बल्कि उनके समर्थक करोड़ों वंचित और दलित वर्ग की भावनाओं को भी आहत करती है। इसी विरोध में मंगलवार को विधानसभा परिसर में लोक जनशक्ति पार्टी

(रामविलास) के विधायकों ने प्रदर्शन किया। विरोध प्रदर्शन का नेतृत्व विधायक दल के नेता राजू तिवारी ने किया। प्रदर्शन के दौरान विधायकों ने टिप्पणी करने वाले नेताओं से सार्वजनिक माफी की मांग की और चेतावनी दी कि यदि जल्द स्पष्टीकरण नहीं दिया गया तो आंदोलन तेज किया जाएगा। प्रदर्शनकारियों का कहना है कि रामविलास पासवान देश की राजनीति के सम्मानित नेता थे, जिन्होंने सामाजिक न्याय और वंचितों के अधिकारों के लिए जीवनभर संघर्ष किया। ऐसे में उनके प्रति अपमानजनक शब्दों का प्रयोग लोकतांत्रिक मर्यादाओं के विरुद्ध है।

10 दिन से अधिक दैनिक विराम भत्ता अब आईजी/डीआईजी करेंगे स्वीकृत

सुजीत कुमार

पटना (अपना नालंदा)। राज्य पुलिस बल में कार्यरत सिपाही से लेकर पुलिस निरीक्षक स्तर तक के कर्मियों को 10 दिन या उससे अधिक अवधि के दैनिक विराम भत्ता की स्वीकृति अब आईजी (पुलिस महानिरीक्षक) या डीआईजी (उप-महानिरीक्षक) स्तर से दी जाएगी। इस संबंध में एडीजी (बजट/अपील/कल्याण) डॉ. कमल किशोर सिंह ने आधिकारिक आदेश जारी कर दिया है, जिसे वित्त विभाग की सहमति भी प्राप्त हो चुकी है। नए आदेश के तहत रेलवे पुलिस सहित पुलिस विभाग के अंतर्गत आने वाली सभी इकाइयों में यह प्रावधान अनिवार्य रूप से लागू होगा। साथ ही बिहार विशेष

सशस्त्र पुलिस के मंडलीय उप-महानिरीक्षक को भी यह अधिकार प्रदान किया गया है। अब तक इस विषय में स्पष्ट दिशा-निर्देश नहीं होने के कारण कई मामलों में स्वीकृति को लेकर भ्रम की स्थिति बन जाती थी और पुलिस इकाइयों को बार-बार मुख्यालय से मार्गदर्शन लेना पड़ता था। इससे प्रशासनिक प्रक्रिया में विलंब होता था। पुलिस मुख्यालय द्वारा जारी इस आदेश को स्थायी समाधान के रूप में देखा जा रहा है। अधिकारियों का मानना है कि नए प्रावधान से भत्ता स्वीकृति प्रक्रिया तेज होगी, अनावश्यक देरी समाप्त होगी और पुलिसकर्मियों को समय पर आर्थिक लाभ मिल सकेगा।

कलाकार पत्रकार संस्कृति उत्थान के सशक्त स्तंभ हैं : प्रिया मल्लिक

अखिलेंद्र कुमार

पटना (अपना नालंदा)। हाजीपुर स्थित लक्ष्मी विलास होटल में अखिल भारतीय विद्यार्थी परिषद तथा मानवाधिकार टुडे के संयुक्त तत्वावधान में “बिहार के सांस्कृतिक विकास में कलाकारों और पत्रकारों की भूमिका” विषय पर अभिनंदन सह विचार गोष्ठी आयोजित हुई। कार्यक्रम में मुख्य अतिथि के रूप में बिहार की उभरती गीतकार प्रिया मल्लिक और लेखक पंकज नारायण उपस्थित रहे। अध्यक्षता डॉ शशिभूषण कुमार ने की।

अतिथियों का स्वागत अंगवस्त्र, स्मृति चिन्ह और पुष्पगुच्छ देकर किया गया। व्याख्याता डॉ रजनीश कुमार ने कहा कि बिहार शिक्षा, कला, लोकनृत्य और संगीत की समृद्ध परंपरा वाला प्रदेश है तथा कलाकार और पत्रकार संस्कृति के संवाहक होते हैं। पंकज नारायण ने सांस्कृतिक ह्रास पर चिंता जताते हुए समाज में महिला सुरक्षा, बुजुर्ग सम्मान और ग्रामीण



मूल्यों के क्षरण को गंभीर विषय बताया। मुख्य अतिथि प्रिया मल्लिक ने भोजपुरी गीतों में बढ़ती अश्लीलता पर चिंता व्यक्त करते हुए पारिवारिक व लोकगीतों को बढ़ावा देने का आह्वान किया। उन्होंने आधुनिक अंदाज और संस्कार के संगम शैली में गीत प्रस्तुत कर श्रोताओं को मंत्रमुग्ध कर दिया तथा बताया कि वे शीघ्र ही दिल्ली के तालकटोरा क्रीड़ांगन में अटल जी की जयंती पर २२ भाषाओं में प्रस्तुति देंगी। कार्यक्रम में गायक कुंदन कृष्ण और कविता कुमारी ने भी सांगीतिक प्रस्तुति दी। अंत में धन्यवाद ज्ञापन डॉ अमर आलोक ने किया तथा संचालन डॉ शिव बालक राय प्रभाकर ने किया।

घोड़परास नियंत्रण, किसान मुआवजा और सर्पदंश राहत पर अहम निर्देश जारी



सुजीत कुमार

पटना (अपना नालंदा)। बिहार विधान सभा के अष्टादश कार्यकाल के द्वितीय सत्र के दौरान तारांकित प्रश्न संख्या 437 पर सोमवार को अध्यक्ष डॉ. प्रेम कुमार की अध्यक्षता में उनके कार्यालय कक्ष में उच्चस्तरीय समीक्षा बैठक आयोजित हुई। बैठक में विधायक रजनीश कुमार द्वारा उठाए गए मुद्दों पर विस्तृत विचार-विमर्श किया गया। समीक्षा में सामने आया कि राज्य में घोड़परास के आखेट के लिए लाइसेंसधारी शूटरों की संख्या केवल 13 है। अध्यक्ष ने संबंधित अधिकारियों को निर्देश दिया कि गेहूं कटाई के बाद तथा वर्षा ऋतु से पहले यह संख्या बढ़ाकर 200 से 400 तक की जाए और आवेदन प्रक्रिया सरल बनाई जाए। साथ ही योजना का व्यापक प्रचार-प्रसार सुनिश्चित करने को कहा गया।

बैठक में यह भी पाया गया कि घोड़परास द्वारा फसल क्षति के मामलों में अब तक किसानों को कोई मुआवजा नहीं मिल पाया है। इस पर चिंता जताते हुए अध्यक्ष ने क्षति आकलन और आवेदन प्रक्रिया को सरल बनाने तथा बेहतर क्रियान्वयन व निगरानी के लिए कृषि विभाग को जिम्मेदारी देने का निर्देश दिया। सर्पदंश से मृत्यु या क्षति के मामलों पर भी चर्चा हुई। वर्तमान में आपदा प्रबंधन विभाग द्वारा चार लाख रुपये मुआवजा दिया जाता है, जबकि वन्यजीव से मृत्यु पर दस लाख रुपये का प्रावधान है। अध्यक्ष ने अधिकारियों को सांप को वन्यजीव घोषित कर सर्पदंश पीड़ितों को भी दस लाख रुपये मुआवजा देने की प्रक्रिया शीघ्र पूरी करने का निर्देश दिया। बैठक में संबंधित विभागों के वरिष्ठ अधिकारी और जनप्रतिनिधि उपस्थित रहे।

बिहार विधानसभा अध्यक्ष से मिले अखिल भारतीय पान महासंघ के प्रतिनिधिमंडल



अखिलेंद्र कुमार

पटना (अपना नालंदा)। अखिल भारतीय पान महासंघ एवं इंडियन इन्क्लूसिव पार्टी के राष्ट्रीय अध्यक्ष सहरसा विधायक इंजीनियर आईपी गुप्ता के नेतृत्व में एक प्रतिनिधिमंडल ने सोमवार को शाम में बिहार विधानसभा के अध्यक्ष डॉ प्रेम कुमार से मुलाकात की। प्रतिनिधि मंडल ने तांती तत्वा समाज के आरक्षण की बहाली और पान और तांती के चक्कर में समाज के छात्रों के अधिकारों के कथित हनन का मुद्दा उठाया। नेताओं ने कहा कि आरक्षण से जुड़े निर्णय का सीधा प्रभाव समाज के गरीब और मेधावी विद्यार्थियों पर पड़ रहा है जिससे उनके शैक्षणिक प्रगति प्रभावित हो रही है। विधानसभा अध्यक्ष डॉ प्रेम कुमार ने प्रतिनिधि मंडल की बातों को गंभीरता से सुनते हुए आश्वासन दिया कि इस विषय पर सरकार अपने स्तर पर विचार कर रही है। प्रतिनिधि मंडल के सदस्यों ने कहा कि विधानसभा अध्यक्ष से मिलना एक सकारात्मक पहल हुई है और उन्हें उम्मीद है कि सरकार इस मुद्दे पर जल्द ही कोई निर्णय लेगी। उन्होंने कहा कि तांती तत्वा समाज के

लोगों के लिए आरक्षण की बहाली बहुत जरूरी है ताकि वे अपने अधिकारों का लाभ उठा सकें। इस अवसर पर विधायक इंजीनियर आईपी गुप्ता ने कहा कि उनकी पार्टी और संगठन तांती तत्वा समाज के लोगों के हितों की रक्षा के लिए हमेशा प्रतिबद्ध है और वे इस मुद्दे को हमेशा प्रखर रूप में काम करते रहेंगे। प्रतिनिधि मंडल में अखिल भारतीय पान महासंघ के बिहार प्रदेश अध्यक्ष राम सकल दास, राष्ट्रीय महिला अध्यक्ष अनिता कुमारी गुप्ता, इंडियन इन्क्लूसिव पार्टी के कार्यकारी अध्यक्ष प्रोफेसर के राज, बिहार प्रदेश अध्यक्ष राजेश प्रसाद, राष्ट्रीय प्रवक्ता सह प्रभारी उत्तर प्रदेश, मध्य प्रदेश और पश्चिमी बंगाल राजकुमार दास, आईजीएफ के प्रदेश अध्यक्ष प्रभुनाथ, कोर कमिटी अध्यक्ष हरिहर दास, सदस्य साहेब तांती, नीरज कुमार, निजी सचिव, नालंदा जिलाध्यक्ष रमेश कुमार पान, प्रखंड अध्यक्ष नीतीश कुमार, बलराम तांती सहित बिहार के सभी जिला के जिला अध्यक्ष सहित पार्टी एवं संगठन के कई पदाधिकारी शामिल थे।